

خودکشی اور اسلامی تعلیمات

مفتی محمد شمس اختر قاسمی[°]

جب کبھی کوئی آدمی شخصی یا گھریلو ابحنوں اور سماجی ذمہ داریوں سے دوچار ہوتا ہے، یا اپنے حسب نشانہ عہدہ و منصب کے حصول میں ناکام رہتا ہے، تو قبی طور پر اسے اس کارنخ بہت ہوتا ہے۔ اسی کرب میں کچھ لوگ خودکشی بھی کر لیتے ہیں، تاکہ ان کا واسطہ آئندہ مزید ناکامیوں اور نامرادیوں سے نہ پڑے۔ اب یہ رہجان اتنا عام ہوتا جا رہا ہے کہ پاکستان ہی میں نہیں بلکہ پوری دنیا میں آئے دن خودکشی کے واقعات رونما ہو رہے ہیں، جن کی خبروں سے ہر روز اخباروں کے صفحات بھرے ہوتے ہیں۔ حالاں کہ اس نامناسب اقدام کو کسی بھی سماج اور معاشرے میں اچھی نگاہ سے نہیں دیکھا جاتا ہے۔ یہ بھی بڑی عجیب بات ہے کہ ملکی قانون میں یہ اقدام بذات خود کوئی برائیں ہے اور نہ قابل موافذہ ہے، البتہ اقدام خودکشی کو ضرور جرم قرار دیا گیا ہے۔ گویا کہ کوئی شخص خودکشی کا اقدام کرے اور کسی وجہ سے وہ اس میں ناکام ہو جائے تو اسی صورت میں اسے سزا دی جائے گی۔ اس کے مقابلے میں اسلام کی تعلیم اس کے بالکل بر عکس ہے اور وہ اس عمل کی کسی بھی صورت میں پذیرائی نہیں کرتا۔

مصادب و مشکلات اور ناکامی و نامرادی وغیرہ چیزیں ہیں۔ یہ کبھی جلد رفع ہو جاتی ہیں اور کبھی وقت لگتا ہے۔ اس کا مطلب یہ نہیں کہ آدمی ان کا مقابلہ نہ کرے۔ اللہ نے انسان کو دنیا کی نعمتوں سے لطف اندوز ہونے اور اپنی عبادت کے لیے پیدا کیا ہے، تو پھر کیوں نہ اس کے حکم کی

تعمیل کی جائے۔ اگر وہ ایسا نہیں کرتا تو کفر ان نعمت اور بزدی ہے جو مومن کی شان کے خلاف ہے۔

کون انسان کب تک زندہ رہے گا اور کب اس کی موت واقع ہوگی، یہ اللہ ہی جانتا ہے اور زندگی اور موت دینے کا حق بھی اللہ ہی کو ہے۔ انسان کے بس میں اگر یہ چیز ہوتی تو دنیا کا نظام درہم برہم ہو کر رہ جاتا۔ انسان کا دنیا میں زندہ رہنا بھی تقویت اور ترقی درجات کا باعث ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”کسی بھی آدمی کو موت کی تمنا نہیں کرنی چاہیے، اس لیے کہ اگر وہ نیک ہے تو امید ہے کہ اس سے اس کی نیکی میں اضافہ ہو گا اور اگر برآ ہے تو ہو سکتا ہے کہ وہ اس سے تائب ہو جائے۔“

قرآن و حدیث میں متعدد مقامات میں وارد ہوا ہے کہ الٰہ ایمان کو موت کی دعا نہیں کرنی چاہیے، تو پھر یہ کیسے ممکن ہے کہ وہ مصائب و مشکلات اور بیماری وغیرہ سے دوچار ہونے کے بعد انسان کو خودکشی کی اجازت دے دے۔ اگر کوئی شخص خودکشی کرتا ہے تو وہ گناہ کبیرہ کا ارتکاب کرتا ہے اور اس کی سزا بڑی سخت ہوگی۔ حضرت عبد اللہ بن عمرؓ روایت کرتے ہیں کہ رسول اللہ صلی اللہ علیہ وسلم نے فرمایا: ”اللہ کے ساتھ شرک کرنا، والدین کی نافرمانی کرنا، کسی نفس کو قتل کرنا اور جھوٹی قسم کھانا کبیرہ گناہوں میں سے ہے۔“

انسان کتنا ہی متقی اور پرہیزگار ہو اور کتنی ہی نیکیاں اس نے کمائی ہوں اور بھلانک کے کام کیے ہوں، اگر وہ دنیاوی پریشانیوں اور ناکامیوں سے دوچار ہو کر یہ اقدام کرتا ہے تو وہ گناہ کبیرہ کا مرتکب ہو گا۔ موت کا وقت متعین ہے اور جس نے انسان کو پیدا کیا ہے وہی اس کا اختیار رکھتا ہے کہ کب تک اسے زندہ رہنا ہے اور رہنا چاہیے۔ ارشادِ بانی ہے:

فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ (النحل ۶۱:۱۶)

جب موت کا وقت آ جاتا ہے تو ایک ساعت بھی آگے پیچھے نہیں ہو سکتا۔

خودکشی کا اقدام مشکلات سے فرار کا راستہ ہے۔ یہ دنیا دار الامتحان ہے۔ ہر وقت اور ہر منزل پر آدمی کا واسطہ نئے نئے مسائل سے پڑتا ہے، وہی شخص اس میں کامیاب ہے جو ہر طرح کی پریشانیوں کا ڈٹ کر مقابلہ کرے اور زندگی کی آخری منزل تک پہنچ جائے۔ جو شخص شدائد

مشکلات میں صبر کا دامن چھوڑ بیٹھے اور جلد بازی و بے صبری میں متاریح حیات ہی کو ختم کر دے، وہ موت کے بعد والی زندگی کو اپنے ہی ہاتھوں درہم برہم کر دیتا ہے۔ اس دوسری زندگی میں بھی وہی شخص کامران ہو گا اور اس کا لطف اٹھائے گا جس نے اس دنیا میں نازک ترین لمحات میں بھی خدا کا بندہ ہونے کا ثبوت دیا اور زندگی کی آخری سانس تک وہ اس پر قائم رہا۔ یہی وجہ ہے کہ اسلام نے اس دنیا کو آنے والی دوسری دنیا کا ضمیر قرار دیا ہے۔ یہاں جو عمل اچھا یا برا کیا جائے گا اس کا بدلہ اسے دوسری زندگی میں مل کر رہے گا۔ خودکشی بھی ایک غلط اور ناپسندیدہ عمل ہے جس سے آدمی کی آخرت خراب ہوتی ہے۔

روایت میں آتا ہے کہ ایک شخص نے رسول اللہ کے ساتھ کسی غزوہ میں بڑی شجاعت اور بہادری کا مظاہرہ کیا اور ہر محاذ پر دشمنوں کا مقابلہ کرتا رہا۔ اس کی اس بہادری کو دیکھ کر ہر طرف سے تحسین و تعریف ہونے لگی۔ بالآخر وہ لڑتے شدید زخم ہو گیا اور زخم کی تکلیف برداشت نہ کر سکا، تو اس نے اپنی ہی تکوار کی نوک اپنے سینے میں پیوست کر لی جس سے اس کی موت واقع ہو گئی۔ اس سے وہ جہنمی ٹھیرا۔

آپ نے فرمایا: لوگوں کی نظر میں ایک آدمی (ساری عمر) بہشت والوں کے سے کام کرتا رہتا ہے، حالاں کہ وہ دوزخی ہوتا، اور ایک آدمی (عمر بھر) دوزخ والوں کے سے کام کرتا ہے، حالاں کہ وہ جنتی ہوتا ہے۔

اسی طرح حضرت جنبد بن عبد اللہ بھکل روایت کرتے ہیں کہ رسول اللہ نے فرمایا: ”تم میں سے پہلے جو قومیں گزر چکی ہیں، ان میں کے ایک شخص کا واقعہ ہے کہ اسے زخم لگا، وہ اس کی تکلیف برداشت نہ کر سکا اور چاقو سے اپنا ہاتھ کاٹ ڈالا۔ اس نے اس قدر خون بھاکہ اس کا انتقال ہو گیا۔ اس پر اللہ تبارک و تعالیٰ نے فرمایا: میرے بندے نے جلدی کی، قبل اس کے کہ میں اس کی روح قبض کرتا، اس نے خود ہی اپنے آپ کو ختم کر دیا۔ لہذا میں نے اس کے لیے جنت حرام کر دی۔“

ایک دوسری حدیث میں حضرت ابو ہریرہ رضی اللہ عنہ بیان کرتے ہیں کہ اللہ کے رسول نے فرمایا: ”جو شخص اپنے آپ کو کسی لو ہے کہے ہتھیار سے قتل کر لے تو وہ ہتھیار اس کے ہاتھ میں

ہوگا، وہ اس کو اپنے پیٹ میں بھونکتا رہے گا اور جہنم کی آگ میں ہمیشہ ہمیشہ رہے گا۔ اور جو شخص زہر پی کر اپنی جان لے تو وہ چوسا کرے گا اسی زہر کو جہنم کی آگ میں ہمیشہ ہمیشہ رہے گا۔ اور جو شخص اپنے آپ کو پہاڑ سے گرا کر مارڈا لے تو وہ ہمیشہ جہنم کی آگ میں گرا کرے گا۔ سدا اس کا یہ حال رہے گا۔^{۱۵}

خودکشی کرنے والے کے ساتھ نہ صرف اللہ تعالیٰ کا معاملہ دردناک ہوگا، بلکہ دنیا میں بھی ایسے لوگوں کی کوئی وقعت نہیں ہوتی اور اس کے برے متاثر سے اس کے گھر والے اور عزیز و اقارب دوچار ہوتے ہیں۔ ایسے لوگوں کے رشتہ داروں سے معاشرے کے دوسرے لوگ تعلق نہیں رکھتے۔ رشتہ داری کرنے میں ان سے خائف ہوتے ہیں اور ان کے گھر والوں کے ساتھ طعن و شیخ کا معاملہ کرتے ہیں۔ وہ سماج اور معاشرے کی ہمدردی سے بھی محروم ہو جاتے ہیں۔

خودکشی کرنے والا تو چلا جاتا ہے، مگر اس کے اس غلط عمل سے اس کے احباب کو کتنا تعصیان پہنچتا ہے، اس کا اندازہ اگر اسے ہو جائے تو کوئی شخص اس فعل حرام کا مرٹکب نہیں ہوگا۔ سہی وجہ ہے کہ جب اللہ کے رسولؐ کو ایک مسلمان کے خودکشی کرنے کی خبر ملی تو آپؐ پر ہم ہو گئے اور فرمایا کہ میں اس کی نماز جنازہ نہیں پڑھوں گا۔

حضرت جابر بن سمرة رضی اللہ عنہ بیان کرتے ہیں: ”ایک شخص بیمار ہوا، پھر اس کی موت کی خبر مشہور ہوئی۔ اس کا ہمسایہ رسول اللہ کے پاس آیا، عرض کیا: یا رسول اللہ! فلان شخص مر گیا۔ آپؐ نے فرمایا: تجھے کیسے معلوم ہوا؟ کہا میں خود اس کو دیکھ کر آیا ہوں۔ آپؐ نے فرمایا: وہ مرانہیں ہے۔ پھر وہ لوٹ گیا، تھوڑی دیر بعد وہ پھر آیا اور عرض کیا: یا رسول اللہ: وہ تو مر گیا۔ رسول اللہ نے فرمایا: وہ مرانہیں ہے۔ پھر وہ لوٹ گیا، پھر خبر مشہور ہوئی کہ وہ مر گیا۔ اس کی بیوی (مریض کی بیوی) نے اس آدمی سے (یعنی ہمسایہ سے) کہا: جاؤ اور اللہ کے رسولؐ کو خبر کرو۔ تب پھر وہ شخص اس مریض کے پاس گیا اور دیکھا کہ اس نے تیر کی نوک سے اپنے گلے کو کاٹ لیا ہے۔ پھر وہ رسولؐ کے پاس آیا اور عرض کیا: یا رسولؐ اللہ! وہ مر گیا۔ آپؐ نے فرمایا: تجھے کیسے معلوم ہوا؟ وہ بولا: میں خود اس کو دیکھ کر آیا ہوں، اس نے اپنا گلا تیر سے کاٹ لیا ہے۔ آپؐ نے فرمایا: تو نے دیکھا؟ اُس نے کہا: ہاں۔ آپؐ نے فرمایا: پھر تو میں اس کی نماز جنازہ نہیں پڑھوں گا۔^{۱۶}

اسلام نے کسی بھی حال میں خودکشی کی اجازت نہیں دی ہے۔ اندازہ لگائیجے جس نے انسان کو پیدا کیا، ماں کے شکم سے لے کر زندگی کے آخری لمحے تک اس کی حفاظت و مگر اتنی فرمائی اور سکون و راحت کی نعمت سے سرفراز کیا، وہی اپنے بندوں کو مصائب و مشکلات میں بچتا کرتا ہے۔ اس انسان کو جب خوشی ملتی ہے تو وہ عیش کرتا ہے اور جب پریشانی آتی ہے تو وہ اس سے فرار کی راہ اختیار کرتا ہے اور اپنے اوپر موت کو طاری کرتا ہے، یہ کیسی بولالعجمی ہے۔ کچھ لوگ خودکشی کے حق میں یہ دلیل دیتے ہیں کہ انسان اپنی جان کا مالک ہے اور اسے اختیار ہے کہ وہ اسے ختم کر دے یا باقی رکھے۔ طرفہ تماثیل کہ عام حالات میں تو اس عمل کو وہ پسند نہیں کرتے مگر بیماری اور تکلیف کی حالت میں اس عمل کو بروے کار لانے میں کوئی قباحت نہیں سمجھتے، اور کہتے ہیں کہ ایسا شخص زندگی کو اس لیے ختم کر رہا ہے کہ وہ تکلیف کا باعث بن گئی ہے اور اس کی وجہ سے وہ سخت اذیت محسوس کر رہا ہے۔ جب وہ معاشرے کے حقوق ادا کرنے کی حالت میں نہیں ہے تو اس سے گریز کا سوال ہی نہیں پیدا ہوتا۔

خودکشی کرنے والے کی نماز جنازہ پڑھی جائے گی یا نہیں؟ اس کے متعلق قرآن و حدیث میں کوئی واضح صراحة نہیں ملتی۔ اسی وجہ سے اس مسئلے میں فقہاء کرام اور علمائے امت کا اختلاف ملتا ہے۔ بعض کہتے ہیں کہ نماز جنازہ پڑھی جائے گی اور بعض کے نزدیک ادنیمیں کی جائے گی، جب کہ درست یہی معلوم ہوتا ہے کہ ایسے شخص کی نماز پڑھی جانی چاہیے۔ البتہ مسلمانوں کے ذی وجہت اور سر برآورده لوگ چاہیں تو اس میں شریک نہ ہوں۔ البتہ اس پر اجماع ہے کہ مومن گناہ کبیرہ کے ارتکاب سے کافر نہیں ہوتا۔ جو شخص دائرہ اسلام سے خارج نہیں ہوتا اس کے لیے دعا مغفرت کرنے میں کیا مضاائقہ ہے۔ نماز جنازہ بھی دعا مغفرت کی ایک شکل ہے۔ قرآن مجید میں صرف مشرکین کے لیے استغفار کی ممانعت ہے یا پھر عہد نبوی میں جس شخص کا نفاق بالکل کھلا ہوا تھا اور جس کا نبی کو علم دیا گیا تھا، صرف ایسے منافقین کے لیے دعا و استغفار کرنے اور نماز جنازہ پڑھنے سے آپؐ کو رد کا گیا تھا۔ ارشاد باری تعالیٰ ہے:

إِسْتَغْفِرْ لَهُمْ أَوْ لَا تَسْتَغْفِرْ لَهُمْ طَ إِنْ سَتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ طَ ذَلِكَ بِأَنَّهُمْ كَفَرُوا بِاللَّهِ وَرَسُولِهِ طَ وَاللَّهُ لَا يَهْدِي

الْقَوْمَ الْفَسِيْقِيْنَ ۵ (الْتَّوْبَةٌ ۸۰:۹) اے نبی! تم خواہ ایسے لوگوں کے لیے معاف کی درخواست کرو یا نہ کرو، اگر تم ۷۰ مرتبہ بھی انھیں معاف کر دینے کی درخواست کرو گے تو اللہ انھیں ہرگز معاف نہ کرے گا۔ اس لیے کہ انھوں نے اللہ اور اس کے رسول کے ساتھ کفر کیا ہے اور اللہ فاسق لوگوں کو راه نجات نہیں دکھاتا۔

جیسا کہ بعض احادیث سے معلوم ہوتا ہے کہ دوسرے کسی گنہ گار یا خططا کار کا جنازہ آپ نے خون نہیں پڑھایا۔ یہ حض زبر و تونخ کے طور پر تھا اور اس کی نوعیت بھی بعض اوقات عارضی تھی۔ یہ مقصود نہیں تھا کہ اس خططا کے مرتكب کا جنازہ کوئی دوسرا شخص بھی نہ پڑھے۔ بلکہ بعض حالات میں آپ نے صحابہ کرام کو اس کا جنازہ پڑھنے کی ہدایت فرمائی تھی۔ اس کی ایک نمایاں مثال مقرض کا جنازہ ہے۔ جب کوئی صحابیؓ فوت ہوتے تھے تو آپؓ دریافت فرماتے کہ ان پر قرض تو نہیں ہے؟ اگر ہوتا تو آپؓ جنازہ پڑھانے سے اجتناب کرتے تھے مگر دوسرے صحابہؓ کو پڑھنے کا حکم دیتے تھے۔ بعد میں ایسا بھی ہوا کہ کوئی ادا میکی قرض کا ذمہ لے لیتا تھا یا بیت المال سے اس کا انتظام ہو جاتا تھا تو حضور جنازہ پڑھادیتے تھے۔

اسی طرح کا معاملہ خودکشی کرنے والے کا بھی ہے۔ کوئی صحیح حدیث ایسی نہیں ملتی جس سے یہ ثابت ہو کہ نبیؐ نے خودکشی کرنے والے کی نماز جنازہ پڑھانے کی ممانعت فرمائی ہو اور ایسے شخص کو جنازہ پڑھانے بغیر دفن کر دیا گیا ہو۔ جس جرم کے مرتكب کا جنازہ پڑھانے کی اللہ کے رسولؐ نے اجازت مرحمت فرمادی ہے اور صحابہؓ کرام کی جماعت نے جس کا جنازہ پڑھادیا، اس کے جنازے کی عام ممانعت کس بنا پر جائز ہو سکتی ہے؟ یقیناً بعض فقہاء خودکشی کرنے والے اور بعض دوسرے کتابوں کا ارتکاب کرنے والے کا جنازہ نہ پڑھنے کا فتویٰ دیا ہے۔ اس کا علی الاطلاق اطلاق درست نہیں معلوم ہوتا۔ اس سلسلے میں ان فقہاء کرام اور علماء عظام کی رائے قابل ترجیح ہے کہ بڑے سے بڑا گناہ گار بھی دعاء مغفرت اور نماز جنازہ کا محتاج و مستحق ہے۔

[حیرانی ہوتی ہے کہ اسلام میں خودکشی کے بارے میں اتنی واضح تصریحات کے باوجود، آج ہمارے معاشرے میں یہ بہت عام ہو گئی ہے۔ روزانہ کا اخبار، ۵ خودکشیوں کی خبر لیے آتا ہے۔ جو ادارے اعداد و شمار جمع کرتے ہیں، وہ سیکڑوں اور ہزاروں کی بات کرتے ہیں۔ معاشرے

میں مسائل اور پریشانیاں ضرور بڑھ گئی ہیں، لیکن ایک مسلمان کو اللہ تعالیٰ سے استعانت طلب کرتے ہوئے ہمت و حوصلے سے ان کا مقابلہ کرنا چاہیے، نہ کہ ہمت ہار کر کر اپنی جان لے لے اور پس ماندگان کو مزید پریشانیوں کا شکار کر دے۔ معاشرے میں اسلامی تعلیمات عام ہوں تو خودکشی کے رجحان کو کمزور کیا جاسکتا ہے۔ مساجد کے ائمہ جمعہ کے خطبے میں اسے کھل کر موضوع بنائیں اور پریشان حالوں کو راہ راست سمجھائیں۔ ذرائع ابلاغ اس مسئلے کو بھر پور طور پر انہائیں اور عوام کی صحیح رہنمائی کریں اور فرائض کی ادائیگی کی طرف متوجہ کریں۔

صلہ رحمی اسلامی معاشرت کا ایک نمایاں وصف ہے کہ ایک مسلمان دوسرے مسلمان کی ضروریات کا خیال رکھے اور انہیں ترجیح دے۔ ہمسایہ، اہل محلہ، دوست احباب اور اقرباء و رشتہ داروں کے باقاعدہ حقوق کا تعین کیا گیا ہے اور وہ اخلاقی طور پر اس کے پابند ہیں کہ اپنے پریشان حال بھائیوں کی ضروریات کا خیال رکھیں۔ اہل جنت کی صفات میں سے ایک نمایاں صفت بھوکوں کو لکھاتا ہے اور حاجت مندوں کی ضروریات کو اپنا فرض سمجھ کر پورا کرنا ہے۔ اس روایت کو بھی آگے بڑھانے اور توانا کرنے کی ضرورت ہے۔ ماضی میں اہل محلہ اور رشتہ دار ہی ایک دوسرے کی ضروریات کو بخوبی پورا کرتے تھے اور اسے خدا کی رضا و خوشبوی کا ذریعہ سمجھتے تھے، مگر آج معاشرہ انتشار کا شکار ہے اور نفسانی کا عالم ہے جس کی وجہ سے پریشان حال لوگ ماہیوں ہو کر خودکشی جیسے گناہ کا ارتکاب کرنے لگے ہیں۔ ایسے میں جہاں حکومت کی ذمہ داری ہے کہ لوگوں کی پریشانیوں کے ازالے کے لیے بھر پور اقدام اٹھائے وہاں غیر سرکاری تنظیموں، خدمتی خلق اور رفاقتی امور کی حامل تنظیموں کا کردار اور بھی بڑھ جاتا ہے۔ خودکشی کے بڑھتے ہوئے رجحان کا تقاضا ہے کہ اس مسئلے کے حل کے لیے انفارڈی، اجتماعی اور حکومتی سطح پر ایک بھر پور اور منظم جدوجہد کی جائے۔ یہ ہم سب کا قوی وطنی فریضہ ہے۔

حوالشی

- صحيح البخاری، کتاب المرضی، باب تمنی العریض صحيح مسلم، کتاب الذکر والدعا، باب کراہیة تمنی الموت

- ۲ صَحِّحَ الْبَخَارِيُّ، كَتَابُ الْأَيْمَانَ وَالنَّذُورَ، بَابُ يَمِينِ الْغَمْوَسِ وَلَا تَتَخَدُوا أَيْمَانَكُمْ۔ كَتَابُ الدِّيَاتِ، بَابُ وَمِنْ أَحْيَاهَا۔ كَتَابُ الْاسْتِبَابِ الْمُرْقَدِينَ وَقَاتَلُهُمْ، بَابُ أَئِمَّةٍ مِنْ أَشْرَاكِ بَاللَّهِ
- ۳ صَحِّحَ الْبَخَارِيُّ، كَتَابُ الْجَهَادِ، بَابُ لَا يَقُولُ فَلَانُ شَهِيدٌ۔ كَتَابُ الْمَغَازِيِّ، بَابُ غَزْوَةِ تَبْرِيرٍ۔ كَتَابُ الرِّقَاقِ، بَابُ الْأَعْمَالِ بِالْخَوَاتِيمِ وَمَا يَخَافُ مِنْهَا۔ كَتَابُ الْقَدْرِ، بَابُ الْعَمَلِ بِالْخَوَاتِيمِ۔ صَحِّحَ مُسْلِمٌ، كَتَابُ الْأَيْمَانِ، بَابُ غَلْطٍ تَحْرِيمٍ قَتْلُ الْإِنْسَانِ نَفْسِهِ۔
- ۴ صَحِّحَ الْبَخَارِيُّ، كَتَابُ الْأَنْبِيَاءِ، بَابُ ذِكْرٍ عَنْ بَنِي إِسْرَائِيلَ۔ كَتَابُ الْجَنَائِزِ، بَابُ مَاجَاهٍ فِي قَاتِلِ النَّفْسِ
- ۵ صَحِّحَ مُسْلِمٌ، كَتَابُ الْأَيْمَانِ، بَابُ تَحْرِيمٍ قَتْلُ الْإِنْسَانِ نَفْسِهِ۔ شَرْحُ نَوْوَى عَلَى صَحِّحِ مُسْلِمٍ، الْبُوزَكَرِيَّا بْنُ شَرْفِ النَّوْوَى، كَتَابُ الْأَيْمَانِ، بَابُ غَلْطٍ تَحْرِيمٍ قَتْلُ الْإِنْسَانِ نَفْسِهِ، ص: ۱۱۸، ح: ۱، ج: ۲، وَارْلِيَانُ لِلْمَرَاثِ قَاهِرَهُ، ۱۹۸۷ء۔ سَنْنُ تَرمِيٍّ، كَتَابُ الْطَّبِّ، بَابُ مَاجَاهٍ فِي قَتْلِ نَفْسِهِ بِسْمِ أَوْغَيْرِهِ
- ۶ سَنْنُ أَبُو دَاوُدٍ، كَتَابُ الْجَنَائِزِ، بَابُ الْأَمَامِ لَا يَصْلِي عَلَى مَنْ قُتِلَ نَفْسَهُ
- ۷ رَدَ الْمُحتَارُ عَلَى الدَّرَرِ الْمُخْتَارِ، ص: ۱۰۲، ح: ۳

توجہ فرمائیں

دفتری استعمال کے لیے ادارے کا موبائل نمبر 0307-4112700 کے

براح کرم اپنی شکایت / پیغام مندرجہ بالا نمبر پر ایم ایس (SMS) کیجیے

- ☆ شکایت / پیغام سے پہلے اپنے خریداری / ایجنٹی نمبر سے ضرور مطلع فرمائیے۔
- ☆ آپ سے درخواست ہے کہ بہتر خدمت کے لیے اپنے ای میل ایڈریس اور موبائل نمبر سے بھی ادارے کو آگاہ فرمائیے۔